

लोणार सरोवराच्या जतन, संवर्धन आणि विकास आराखड्यांतर्गत मंजूर कामांमधील एका कामाचा निधी अन्य दूसऱ्या कामासाठी वापरण्याच्या अधिकारास मान्यता देण्याबाबत.

महाराष्ट्र शासन  
नियोजन विभाग

शासन निर्णय क्रमांक: तिक्खेवि-२०२४/प्र.क्र.४८/का.१४४४-अ

मादाम कामा मार्ग, हुतात्मा राजगुरु चौक,

मंत्रालय, मुंबई- ४०० ०३२.

दिनांक: २९ नोव्हेंबर, २०२४.

वाचा: १) महसूल व वन विभाग, शासन निर्णय, क्र. संकीर्ण २०२२/प्र.क्र.८४/फ-९,

दिनांक २७/०७/२०२२

२) विभागीय आयुक्त, अमरावती यांचे क्रमांक : आकाअ/ लोसविआ/प्रस्ताव/ १०/२०२४, दिनांक १०/०१/२०२४ चे पत्र.

३) नियोजन विभाग, शासन निर्णय क्रमांक तिक्खेवि-२०२४/प्र.क्र.४८/का.१४४४-अ, दिनांक ३०/०९/२०२४.

प्रस्तावना:

महसूल व वन विभाग, शासन निर्णय क्रमांक : संकीर्ण २०२२/प्र.क्र. ८४/फ-९, दिनांक २७/०७/२०२२ अन्वये रुपये ३६९.७८७७ कोटी रक्कमेच्या आराखड्यास मान्यता देण्यात आली आहे. सदर आराखड्याच्या प्रकल्पाच्या अंदाजपत्रकामध्ये वाढ झाल्याकारणाने आराखड्यातील मंजूर कामांच्या वाढीव किंमतीस दिलेल्या मान्यतेस अनुसरून क्र.३ येथील शासन निर्णयान्वये रुपये ४३४.६१७७ कोटी किंमतीच्या सुधारित आराखड्यास मान्यता देण्यात आली आहे.

लोणार सरोवराच्या जतन, संवर्धन आणि विकास आराखड्यांतर्गत असलेल्या काही कामांच्या किंमतींमध्ये झालेली वाढ तर काही कामांच्या किंमतींमध्ये झालेली घट यामुळे झालेली बचत या कारणाने, सदर आराखड्यांतर्गत शासन सहभागाच्या मर्यादेत एका कामाच्या खर्चातील बचत अधिक खर्चाच्या दुसऱ्या कामासाठी, बचतीच्या कामांमध्ये भविष्यात अतिरिक्त निधीची मागणी करण्यात येणार नाही या अधिन राहून, वापरण्याचे अधिकार तसेच आराखड्यातील मंजूर कामांमधील एका कामाचा निधी अन्य दूसऱ्या कामासाठी वापरण्याचे अधिकार, विभागीय आयुक्त, अमरावती यांना देण्याची बाब शासनाच्या विचाराधीन होती.

## शासन निर्णय :

लोणार सरोवराच्या जतन, संवर्धन आणि विकास आराखड्यांतर्गत दिनांक ३०/०९/२०२४ च्या शासन निर्णयान्वये रुपये ४३४.६१७७ कोटी किंमतीच्या सुधारित आराखड्यास मान्यता देण्यात आली आहे. सदर सुधारित आराखड्यांतर्गत मंजूर कामांकरीता शासन सहभागाच्या मर्यादेत एका कामाच्या खर्चातील बचत अधिक खर्चाच्या दुसऱ्या कामासाठी, बचतीच्या कामांमध्ये भविष्यात अतिरिक्त निधीची मागणी करण्यात येणार नाही या अधिन राहून, वापरण्याचे अधिकार तसेच आराखड्यातील मंजूर कामांमधील एका कामाचा निधी अन्य दुसऱ्या कामासाठी वापरण्याचे अधिकार, विभागीय आयुक्त, अमरावती यांना प्रदान करण्यास शासन मान्यता देण्यात येत आहे.

२. लोणार सरोवराच्या जतन, संवर्धन आणि विकास आराखड्यातील कामांच्या प्रगतीबाबत विभागीय आयुक्त, अमरावती यांनी दर महिन्याला आढावा घेऊन मासिक प्रगती अहवाल शासन सादर करावा.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२४११२९१५५०२८३८१६ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(मिलिंद कुळकर्णी)

उप सचिव, महाराष्ट्र शासन

प्रति,

१. प्रधान महालेखापाल (लेखा व अनुज्ञेयता/लेखा परीक्षा), महाराष्ट्र राज्य-१, मुंबई.
२. प्रधान महालेखापाल (लेखा व अनुज्ञेयता/ लेखा परीक्षा), महाराष्ट्र राज्य-२, नागपूर.
३. विभागीय आयुक्त, अमरावती विभाग, अमरावती.
४. जिल्हाधिकारी, बुलढाणा.
५. जिल्हा कोषागार अधिकारी, बुलढाणा.
६. कार्यासन व्यय-८/अर्थ-१६, वित्त विभाग, मंत्रालय, मुंबई.
७. नियोजन विभाग (का.१४२४), मंत्रालय, मुंबई.
८. निवडनस्ती.